

منموہن سنگھ دا سفید جھوٹہ:

ہینچ سالن وچ غریبی دور کرن دے یتن کراں گے؛

پردھان منتری منموہن سنگھ نے جے پور وکھے غریبی اتے بے روزگاری
بارے مگر مچھ دے ہنجهو و ہاؤدیاں کیہا کہ اگلے پنج سالن چ
غریبی دور کرن لئی ٹھوس یتن کیتے جائیگے۔ اوس نے کیہا کہ غریبی
اتے بھگھمری دے کارن واستوک آزادی دا سفنہ آج وی پورا
نہیں ہویا ہے اتے اوس دی سرکار اجیہے ٹھوس یتن کر رہی ہے جنہاں
نال اگلے پنج سالن وچ غریبی نوں سماپت کیتا جا سکے۔ اوسنے
ایہہ وی کیہا کہ پچھڑیاں جاتاں اتے کمزور جماعتاں دے لوکاں
دی آواز کیندر تک پہنچ چکی ہے۔ اوسنے دسیا کہ جو آرتھک سدھار
اوسنے ۱۹۹۱ وچ شروع کیتے سی انہاں بارے دیش وچ عام رائے
اتے سیہمتی بن گئی ہے اتے ہریک سیاسی پارٹی اس گل نال سہمت
ہے۔ غریبی دے حل لئی اوسنے کیہا کہ آرتھک پرگتی نوں تیز کرنا
ہووے گا اتے کھیتی دے نال نال سناقی اُتپادن وی ودھاؤنا ہووے گا۔
ریل، سڑک، بندرگاہ وغیرا نیو وکست دیشاں دے مقابلے دا بناؤنا
ہووے گا۔

منموہن سنگھ نے ایہہ وی کیہا کہ ودھیا سیواواں دی ضرورت ہن
عام آدمی نوں محسوس ہون لگ پئی ہے۔ نجی اتے ساروجنک کھیت
دی سنجیداری نال سڑکاں دے وکاس دی چرچا کردیاں اوس نے کیہا
کہ پنڈ پنڈ تک سڑکاں دا جال وچھاؤنا ضروری ہے۔ اوس نے
کیہا کہ کساناں دے اُتپادن نوں منڈیاں تک پہنچاؤن لئی وی

سڑکاں ضروری ہن۔

جے منموہن سنگھ دے اس بیان بارے سوچیا جاوے تاں اوس نوں پُچھنا
پوینگا کہ اوہ کھڑی دُنیا وِچ رہ رہا ہے؟ اوس نوں اس گل
دا ہن پتہ لگا ہے کہ غریبی آتے بھگھمری کارن آزادی دا
سُفہ آج وی پورا نہیں ہویا؟ ۵۸ سال توں اوہ کتے سٹا پیا
سی جاں مچلا ہو کے حقیقت توں اکھاں موڑی بیٹھا سی؟ اوہ کئی
دباکیاں توں سرکاراں آتے راج تنتر دا حصہ رہا ہے جنہاں سرکاراں
آتے راج تنتر نے ۱۹۴۷ توں لے کے آج تیک ہمیشہ ہی غریبی
ہٹاؤن دے نعرے لائے ہن پر غریبی ہٹاؤن دے بجائے امیراں دیاں
جیبیاں ہی بھریاں ہن۔ لوکاں دی محنت آتے قدرتی سومیاں نال دیش
وِچ دولت بٹھیری پیدا ہوندى رہی ہے پر ایہہ دولت لوکاں دیاں لوڑاں
پوریاں کرن دی تھان لوٹواں دیاں جیبیاں بھرن لئی ورتی جاندی رہی
ہے آتے ورتی جا رہی۔

جنہاں سُدھاراں دی منموہن سنگھ گل کر رہا ہے اوہ اک سماج
ورودھی حملہ سی جہڑا حاکم جماعتاں نے ہندوستان دے لوکاں خلاف
جتھیند کیتا۔ آزادی دی جدوجہد کر کے لوکاں نے کجھ جتتاں پراپت
کیتیاں سی۔ حاکم جماعتاں نوں مجبور کر کے کجھ ریائتاں جتیاں
سن۔ منموہن سنگھ دے سُدھاراں نے سامراج نال مل کے لوکاں دے
خلاف ایہہ سماج ورودھی حملہ اُنہاں جتتاں نوں کھوپن لئی ارنہیا
سی جو ہن تیز ہو رہا ہے۔ اس سماج ورودھی حملے دا مٹکھ مدعا
ایہہ ہے کہ سرکار دی آتے راج تنتر دی لوکاں ول کوئی ذمہ داری
نہیں ہے۔ راج تنتر دا مٹکھ فرض تاں امیراں دیاں جیبیاں ہی بھرنا

ہے۔ اِس حملے تِہت جہڑیاں سناتاں اَتے کارخانے لوکاں دے پیسے
نال بنائے گئے سی اوہ سبھ ہولی ہولی سرمائے داراں نوں کوڈیاں دے بھاء
دِتے جا رہے ہِن تے بہانہ کیتا جا رہا ہے کہ اِس نال
آرتھک ترقی ہوویگی اَتے غریبی ختم ہوویگی۔ سارا کُجھ امیراں دے
حوالے کر کے غریبی کیویں دور ہوویگی؟

منموہن سنگھ نوں ایہہ اَج پتہ لگا ہے کہ عام آدمی ودھیا سیواواں
دی لوڑ محسوس کرن لگ پیا ہے؟ عام لوک ہمیشہ ہی ودھیا سیواواں
دی لوڑ وی محسوس کردے رہے ہِن اَتے منگ وی کردے رہے
ہِن۔ پر سرکار اَتے راج تنتر ہی جاں تاں کوئی سیوا دندے ہی
نہیں رہے جاں گھٹیا توں گھٹیا سیواواں دندے رہے ہِن۔
منموہن سنگھ نوں تاں پتہ ہونا چاہیدا ہے کیونکہ اوہ خود آپ
اِس راج تنتر دا حصہ رہا ہے تے ہے۔ مثال دے طور تے رزرو
بینک دے گورنر ہون دی حیثیت وچ اوس نوں پتہ سی کہ سرکار
بجٹ وچ کس چیز تے کتنا پیسہ خرچ کر رہی ہے تے اوہنوں
ایہہ وی پتہ سی کہ کنیاں گھٹ اَتے سیواواں اَتے کنیاں
گھٹیاں سیواواں سرکار لوکاں نوں دے رہی ہے۔ تے ہُن وی اوہ
جائدا ہے لوکاں نوں ودھیا سیواواں دین دی گل صرف گل ہی ہے
ہوناں اوہ ہے جو امیر چاہندے ہِن۔

سوال اُٹھدا ہے کہ منموہن سنگھ ایہہ سفید جھوٹہ کیوں بول رہا
ہے؟ منموہن سنگھ ایہہ سفید جھوٹہ اصلیت تے پردہ پاؤن لئی بول
رہا ہے اَتے آئے آپ نوں صاف ستھرا پیش کر کے لوکاں دی اکھاں
وچ گھٹا پاؤنا چاہندا ہے۔ اوہ کہنا چاہندا ہے کہ میں تہاڈے

دَکھ اَتے تَکلیف سَمجھدا ہاں اَتے مِیں اِس لئی ہُن یَتَن ضرور
 کراں گا۔ اِس جھوٹھ نال اوہ اِس اصلیت تے پردہ پاؤنا چاہندا
 ہے کہ آؤن والے سَمیں وِچ سرکار دیاں نیتیاں کر کے عام آدمی دی
 چھل ہور لہیگی اَتے حالت ہور مندی ہوویگی۔ ہِندوستان دیاں حاکم
 جماعتاں اَتے اُنہاں دے نمائندیاں دی ایہ پُرانی عادت ہے کہ
 اوہ کھندے کُجھ ہور نے تے کردے کُجھ ہور نے۔ لوکاں وِچ
 اِس راج پرنالی اَتے سیاسی پارٹیاں اَتے اُنہاں دے لیڈراں دی
 پرتیت بالکل مَک چُکی ہے۔ ہِندوستان دیاں حاکم جماعتاں اَتے
 سامراجیئے منموہن سنگھ نوں اک پاک صاف لیڈر تے طور تے
 پیش کر کے آپنی تے آپنے راج تنتر دی پرتیت بناؤنا چاہندے ہِن۔
 اوہ منموہن سنگھ نوں اک صاف لیڈر دے طور پیش کر کے گندے
 کم کرن لئی لے کے آئے ہِن۔ پر ایہ منموہن سنگھ کوئی اپنا پاک
 دامن وی نہیں۔ ایہ سرکار اَتے راج تنتر دا بہت دیر توں حصّہ
 رہا ہے اَتے حاکم جماعتاں لئی پہلاں وی گندے کم کردا رہا ہے۔
 مِثال دے طور تے جدوں جنیوا وکھے منکھی ہکاں دے کمیشن
 وِچ پنجاب وِچ منکھی ہکاں دے گھان بارے بحث چل رہی سی تاں
 ایہ منموہن سنگھ ہی سی جس نے ہِندوستان دی سرکار ولوں ایہ
 کیہا سی کہ پنجاب وِچ منکھی ہکاں دی کوئی اُلنگھنا نہیں کیتی
 گئی۔

ہِندوستان وِچ لوک آپنے مثلیاں دے حل لہہ رہے ہِن۔ اوہ
 اک خوش حال مُلک وساؤنا چاہندے ہِن۔ اوہ خوش حال رہنا چاہندے
 ہِن۔ موجودہ ارتھکچارا اَتے راج تنتر اُنہاں دے راہ وِچ اڑکا
 ہے۔ اُنہاں نوں اِس راج تنتر نوں ختم کر کے اک نواں ہِندوستان

بناؤن دی لوڑ ہے۔ اُنہاں نوں کسے منموہن سنگھ جاں واجپائی دی
پاکیزگی دی لوڑ نہیں۔ منموہن سنگھ لوکاں نوں گمراہ کر کے اوہی
پُرانا لٹ کھسٹ دا بندوبست قائم رکھن اتے لوکاں دی لٹ
تیز کرن دی پیروی کر رہا ہے۔ لوکاں نوں چوکس رہن دی لوڑ ہے۔